
Dharmaproktam Shiva Stotram

धर्मप्रोक्तं शिवस्तोत्रम्

Document Information



Text title : Dharmaproktam Shiva Stotram

File name : dharmaproktaMshivastotram.itx

Category : shiva, skandapurANa, stotra

Location : doc_shiva

Proofread by : PSA Easwaran

Description/comments : skandapurANa | kAshIkhaNDa | pUrvakhaNDa | adhyAya 8/98-109||

Latest update : June 9, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 9, 2025

sanskritdocuments.org



Dharmaproktam Shiva Stotram

ધર્મપ્રોક્તં શિવસ્તોત્રમ્



(શિવ-વિષ્ણુ (હરિ-હર) ઐક્ય)

કાશીખાણ્ડમ્ ।

અન્યથ્ય તે પ્રવક્ષ્યાવો યેન પશ્યન્તિ ભાસ્કરિમ્ ।

દાણ્ડપાશોઘતકરાન્દૂતાનુગ્રાનનાન્કવચિત્ ॥ ૯૮ ॥

ગોવિન્દ માધવ મુકુન્દ હરે મુરારે

શમ્ભો શિવેશ શશિશેખર શૂલપાણે ।

દામોદરાચ્યુત જનાર્દન વાસુદેવ

ત્યાજ્યા ભટાય ઇતિ સન્તતમામનન્તિ ॥ ૯૯ ॥

ગડ્ગાધરાન્ધકરિપો હર નીલકાણ્ઠ

વૈકુણ્ઠ કેટભરિપો કમઠાબ્જપાણે ।

ભૂતેશખાણ્ડપરશો મૃડ ચણ્ડિકેશ

ત્યાજ્યા ભટાય ઇતિ સન્તતમામનન્તિ ॥ ૧૦૦ ॥

વિષ્ણો નૃસિંહ મધુસૂદન ચક્રપાણે

ગૌરીપતે ગિરિશ શકુર ચન્દ્રચૂડ ।

નારાયણાસુરનિબર્હણ શાર્ંગપાણે

ત્યાજ્યા ભટાય ઇતિ સન્તતમામનન્તિ ॥ ૧૦૧ ॥

મૃત્યુઞ્જયોઽવિષમેક્ષણ કામશત્રો

શ્રીકાન્ત પીતવસનામ્બુદનીલ શૌરે ।

ઇશાન કૃત્તિવસન ત્રિદશૈકનાથ

ત્યાજ્યા ભટાય ઇતિ સન્તતમામનન્તિ ॥ ૧૦૨ ॥

લક્ષ્મીપતે મધુરિપો પુરુષોત્તમાઘ

શ્રીકણ્ઠ દિગ્વસન શાન્ત પિનાકપાણે ।

આનન્દકન્દ ધરણીધર પદ્મનાભ

ત્યાજ્યા ભટાય ઇતિ સન્તતમામનન્તિ ॥ ૧૦૩ ॥

સર્વેશ્વર ત્રિપુરસૂદન દેવ દેવ
બ્રહ્મણ્યદેવગરુડધ્વજ શઙ્ખપાણે ।
અક્ષોરગાભરણ બાલમૃગાકુમૌલે
ત્યાજ્યા ભટાય ઇતિ સન્તતમામનન્તિ ॥ ૧૦૪ ॥

શ્રીરામ રાઘવ રમેશ્વર રાવણારે
ભૂતેશ મન્મથરિપો પ્રમથાધિનાથ ।
ચાણૂરમર્દન હૃષીકપતે મુરારે
ત્યાજ્યા ભટાય ઇતિ સન્તતમામનન્તિ ॥ ૧૦૫ ॥

શૂલિન્ગિરીશ રજનીશકલાવતંસ
કંસપ્રણાશન સનાતન કેશિનાશ ।
ભર્ગ ત્રિનેત્ર ભવ ભૂતપતે પુરારે
ત્યાજ્યા ભટાય ઇતિ સન્તતમામનન્તિ ॥ ૧૦૬ ॥

ગોપીપતે યદુપતે વસુદેવસૂનો
કર્પૂરગૌર વૃષભધ્વજ ભાલનેત્ર ।
ગોવર્ધનોદ્ધરણ ધર્મધુરીણ ગોપ
ત્યાજ્યા ભટાય ઇતિ સન્તતમામનન્તિ ॥ ૧૦૭ ॥

સ્થાણો ત્રિલોચન પિનાકધર સ્મરારે
કૃષ્ણાનિરુદ્ધ કમલાકર કલ્મષારે ।
વિશ્વેશ્વર ત્રિપથગાર્દ્રજટાકલાપ
ત્યાજ્યા ભટાય ઇતિ સન્તતમામનન્તિ ॥ ૧૦૮ ॥

અષ્ટોત્તરાધિકશતેન સુચારુનામ્નાં
સન્દર્ભિતાં લલિતરત્નકદમ્બકેન ।
સત્રાયકાં દૃઢગુણાં દ્વિજકણ્ઠગાં યઃ
કુર્યાદિમાં સ્રજમહો સ યમં ન પશ્યેત્ ॥ ૧૦૯ ॥

ઇત્યં દ્વિજેન્દ્ર નિજભૃત્યગણાન્સદૈવ
સંશિક્ષયેદવનિગાન્સ હિ ધર્મરાજઃ ।
અન્યેઽપિ યે હરિહરાકુધરા ધરાયાં
તે દૂરતઃ પુનરહો પરિવર્જનીયાઃ ॥ ૧૮.૧૧૦ ॥

અગસ્તિરુવાચ ।

યો ધર્મરાજરચિતાં લલિતપ્રબન્ધાં
નામાવલિં સકલકલ્મષબીજહન્ત્રીમ્ ।
ધીરોડન કૌસ્તુભભૂતઃ શશિભૂષણસ્ય
નિત્યં જપેત્સ્તનરસં સ પિબેન્ન માતુઃ ॥ ૧૧ ॥
ઇતિ શૃણ્વન્કથાં રમ્યાં શિવશર્માપ્રિયેડનધામ્ ।
પ્રહૃષ્ટવક્ત્રઃ પુરતો દદર્શાપ્સરસાં પુરીમ્ ॥ ૧૧૨ ॥
ઇતિ શ્રીસ્કાદપુરાણે કાશીખણ્ડે પૂર્વાર્ધે અષ્ટમાધ્યાયાન્તર્ગતં
ધર્મકૃતં શિવસ્તોત્રં સમાપ્તમ્ ।

સ્કન્દપુરાણ । કાશીખણ્ડ । પૂર્વખણ્ડ । અધ્યાય ૮/૯૮-૧૦૯ ॥

skandapurANa . kAshIkhaNDa . pUrvakhaNDa . adhyAya 8/98-109..

Proofread by PSA Easwaran

——
Dharmaproktam Shiva Stotram

pdf was typeset on June 9, 2025

——

Please send corrections to sanskrit@cheerful.com

